



بِسْمِ اللّٰهِ الرَّحْمٰنِ الرَّحِیْمِ

# سیرت و کردار کی تبدیلی کی ضرورت

۴ حضرت مولانا سید ابوالحسن علی ندوی صاحب

یہ تقریر جامع مسجد اوزنگ آباد میں ۷ اکتوبر ۱۹۸۲ء کو کی گئی!!

اَلْحَمْدُ لِلّٰهِ رَبِّ الْعَالَمِیْنَ، وَالصَّلٰوةُ وَالسَّلَامُ عَلٰی  
سَيِّدِ الْمُرْسَلِیْنَ۔

حضرات! ابھی قاری صاحب نے جو آیات تلاوت کی ہیں، ان میں  
ایک آیت تھی:

اَعُوْذُ بِاللّٰهِ مِنَ الشَّيْطَانِ الرَّجِيْمِ  
وَقُلْ رَبِّ اَدْخِلْنِيْ مَدْخَلَ صِدْقٍ وَّاَخْرِجْنِيْ مَخْرَجَ صِدْقٍ

(سورہ الاسراء ۸۰)

ترجمہ) اور کہو کہ اے پروردگار مجھے اچھی طرح داخل کیجیو اور اچھی طرح نکالیو۔

یہاں اوزنگ آباد اگر مجھ جیسے تاریخ کے طالب علم پر کچھ پرانی یادوں

کا اثر تازہ ہو جاتا ہے۔ یہ کوئی غیر معمولی اور عجیب بات نہیں ہے۔ یورپوں کی ایک بڑی دشواری یہ ہے کہ وہ اپنے تاریخی مطالعہ سے کسی جگہ علیحدہ ہو نہیں سکتے۔ تاریخ کے نتائج بدلی بن کر سامنے آجاتے ہیں، وہ کتنا ہی چاہیں کہ وہ اس سے ہٹ جائیں، ہٹتے نہیں ہیں۔

اورنگ آباد کو میں ہندوستان کا غرناطہ کہتا ہوں، جو لوگ تاریخ اسلام سے واقف ہیں وہ اس تشبیہ کو سمجھیں گے۔ ان دونوں میں مماثلت ہے، اس میں عربی اسلامی سلطنت تھی جس نے صدیوں یورپ میں ڈنکا بجایا، اس کے بارہ احسان سے وہ کبھی سبک دوش نہیں ہو سکتا اس نے یورپ کو بہت کچھ دیا، کاش کہ وہ پورے یورپ کو اسلام کی دعوت دیتا، اس سے یہ بڑی کوتاہی ہوئی اس کوتاہی کے جبرانے میں اللہ تعالیٰ نے اس سے ملک ہی لے لیا۔

عربوں نے یورپ کو علم کی روشنی دی، حقیقت پسندی اور استقراء کا طریقہ دیا جس کو یورپ کی علمی ترقی میں بہت بڑا دخل ہے، اندس ہی ہے، جو یورپ کو قیاس سے استقراء پر لایا۔ قیاس یہ ہے کہ آپ اپنی طرف سے کوئی اصول دکھیں، اپنی ذہانت و مطالعہ سے بنائیں، اور اس کے بعد جزئیات کو اس کے ماتحت کر لیں اور استقراء یہ ہے کہ آپ جزئیات پر غور کریں، پھر ان کے عمومی اور اجتماعی مطالعہ سے آپ ایک کلیہ بنائیں، جزئیات اس کی شہادت و گواہی دیتی ہیں کہ یہ کلیہ ہونا چاہیے۔ یورپ نے جو ترقی کی ہے، اور فلسفہء مابعد الطبیعیات سے ہٹ کر

سائنس، ٹیکنالوجی اور تجربہ پر آیا ہے وہ استقراء کے اصول کو مان لینے کی وجہ سے، اور یہ دین اور عظیمہ ہے۔ اندلس اسلامی (اسپین) کا اس نے طب کا فن دیا، اور یونان کا فلسفہ منتقل کر کے یورپ کو دیا۔ انہوں نے یونان کے فلسفہ کو سمجھا، اس کو مضحک کیا، اور پھر اس کی شرح کی، پھر اسی کے ترجمے انگریزی اور دوسری زبانوں میں ہوئے۔ لیکن ان سے کوتاہی یہ ہوئی کہ انہوں نے خالص اسلام کی دعوت یورپ میں نہیں پھیلانی۔ وہ علوم و فنون کی ترقی، اور ادب و شاعری کی ترقی میں لگ گئے۔ یہ اس وقت کا موضوع نہیں اورنگ آباد آ کر یہ زخم کہیں تازہ ہو جاتے ہیں، وہاں اسلامی عرب سلطنت کا زوال ہوا، اور اس کی آخری فصل (Chapter) لکھا گیا، یہاں ہندوستان میں مغلیہ سلطنت کا زوال شروع ہوا جو بہر حال مسلمانوں کے اقتدار کی ایک نشانی تھی، مورخ و ناقد اس پر کتنی تنقید کریں ہیں اس کے بہت سے کا زماموں کو ماننا پڑے گا۔ لیکن میں متوجہ کرنا چاہتا ہوں کہ حکومت سلطنت اللہ تعالیٰ کی بڑی نعمت ہے اور خود قرآن پاک میں اس کو ایک بڑی نعمت کے طور پر بیان کیا گیا ہے۔ حضرت موسیٰ علیہ السلام اپنی قوم سے کہتے ہیں:

يَقَوْمِ اذْكُرُوا نِعْمَةَ اللّٰهِ عَلَيْكُمْ اِذْ جَعَلْ فِيْكُمْ  
 اَنْبِيَاءً وَجَعَلْكُمْ مَّلٰوِكًا وَاَنْعَمَ مَّا لَمْ  
 لِيُوْتِ اَحَدًا مِّنَ الْعٰلَمِيْنَ ۝ (المائدہ - ۲۰)

ترجمہ) بھائیو! تم پر جو احسان کیے ہیں ان کو یاد کرو کہ اس نے تم میں پیغمبر پیدا کیے اور تمہیں بادشاہ بنایا، اور تم کو اتنا کچھ عنایت کیا کہ اہل عالم میں سے کسی کو نہیں دیا۔

حکومت و سلطنت ایک نعمت ہے لیکن حکومت و سلطنت کوئی ایسی خارجی اور مصنوعی چیز نہیں ہے جو کہیں سے لاکر کہیں بٹونک دی جائے، یا خود بخود پیدا ہو جائے، حکومت و سلطنت تو ایک خاص کردار احساس ذمہ داری، سہمردی، خلاق اور جذبہ خدمت کا منظر ہے یعنی جب کسی جماعت یا ملت کا خاص مزاج و کردار پیدا ہو جاتا ہے تو اس مزاج و کردار کی وسعت اور گہرائی کے مطابق اس کو موقعہ دیا جاتا ہے کہ وہ کسی خطہ زمین پر اپنی صلاحیتوں کا اظہار کرے۔

لَمْ يَجْعَلْنَاكُمْ مُخْلِئِينَ فِي الْأَرْضِ مِنْ بَعْدِهِمْ  
لِنَنْظُرَ كَيْفَ تَعْمَلُونَ ۝ (رویس — ۱۲)

ترجمہ) پھر ہم نے ان کے بعد تم لوگوں کو ملک میں خلیفہ بنایا تاکہ دیکھیں کہ تم کیسے کام کرتے ہو۔

اصل چیز ہے سیرت و کردار، اور وہ طرز زندگی ہے جو ایک سلطنت ہی نہیں بلکہ سلطنت سے بڑی چیزیں، یعنی معرفت الہی، اللہ کے یہاں کی مقبولیت، نظر کی تاثیر اور خیر عام اور ہدایت و رحمت الہی کا دروازہ کھولنے کا کام کرتی ہے، سلطنت تو اس کا ایک ہلکا اور ایک پھیکا سا نشان ہے۔ ایمانی سیرت وہ چیز ہے جو آفاق و انفس کی فتوحات

عطا کرتی ہے، جس کے سامنے سلطنتیں ہیج ہیں وہ اصل چیز جو ہر خیر کا منبع و سرچشمہ ہے، وہ ہے سیرت۔ میں نے کسی موقع پر کہا تھا کہ ارادے اداروں کو پیدا کرتے ہیں، ادارے ارادوں کو پیدا نہیں کرتے۔ اصل چیز ہے صحیح ارادہ، جب صحیح ارادہ ہو جاتا ہے تو پھر سینکڑوں ادارے وجود میں آتے ہیں، ادارے جیتے ہیں، مرتے ہیں، پیدا ہوتے ہیں اور ختم ہو جاتے ہیں لیکن ارادہ انسانی جب صحیح ہو جائے اور انسان کی نیت نیک ہو جائے، انسان کی سیرت، شریعت کے سانچے میں ڈھل جائے، انسان کے اعمال و تصرفات منشاء الہی کے تابع ہو جائیں۔ منشاء الہی کے سانچے میں ڈھل کر نکلیں، اور ذہن کا رخ صحیح ہو جائے ہم پرین مو سے صدا آئے۔

وَقُلْ رَبِّ اَدْخِلْنِيْ مَدْخَلَ صِدْقٍ وَّاَخْرِجْنِيْ  
مُخْرَجَ صِدْقٍ وَّجَعَلْنِيْ مِنْ لَّدُنْكَ سُلْطٰنًا نّٰصِيْرًا

تو ان کے قدموں کے نیچے کسریٰ و قیصر کے تاج آتے ہیں۔

در شبستانِ حرا خلوت گزید

قوم و آئین و حکومت آفرید

ماند شبہا چشمِ اد محسوم نوم

سنا تختِ خسروی خوابیدہ قوم

اقبال کہتے ہیں آپ کی اُمت تختِ خسروی پر آکر سو گئی، یعنی اس

نے تختِ خسروی کو ایک معمولی چارپائی اور ایک سر یہ سمجھا، اس کو خاطر

میں نہیں لائی، جہاں بیٹھنا چاہیے تھا، جاہ و جلال کا اظہار کرنے کے لیے وہاں سو گئی۔

تو اصل چیز کیا ہے؟ خدا کو جب منظور ہوگا، اور خدا کی حکمت کا تقاضا ہوگا تو سلطنت وجود میں آئے گی اور جب خدا کی حکمت کو کچھ اور تقاضہ ہوگا تو اس سے بھی بڑی چیزیں وجود میں آئیں گی، یہ درویشانِ بے نوا، یہ فقیرانِ کج کلاہ، آپ کی سز میں آرام فرماہیں۔ انہوں نے بادشاہوں پر حکمرانی کی ہے، حضرت خواجہ برہان الدین غریبؒ کے واقعات پڑھیے، حضرت خواجہ زین الدینؒ کے واقعات پڑھیے — ایک مرتبہ کا واقعہ ہے کہ شیخ زین الدینؒ کو بادشاہ وقت نے طلب کیا، جو اس وقت کا سب سے بڑا بادشاہ تھا، کسی بات پر اس کو ناگواری ہوئی، تو انہوں نے خواجہ برہان الدین غریبؒ کی قبر پر آکر اپنی لاشی کاڑ دی اور کہا، اب جس میں دم اور نہمت ہو وہ یہاں سے اٹھا کر دیکھے، تو اس کے سامنے بادشاہ ہی جھکا، وہ اس کے سامنے نہیں جھکے، ایسی نظیروں سے پوری تاریخ بھری ہوئی ہے۔

اصل چیز کیا ہے، وہ ہے سیرت کا پیدا کرنا، جس کا عنوان ہے اَدْخُلْنِي میں داخل ہوں تو تیرے حکم کے مطابق، نکلوں تو تیری تعلیم اور منشاء کے مطابق، جس کو "مَدْخَلَ صِدْقٍ" اور مَخْرَجِ صِدْقٍ کہا گیا؛ وَاجْعَلْ لِي مِنْ لَدُنْكَ سُلْطٰنًا نَّصِيْرًا (الاسراء۔ ۸۰) اور اپنے ہاں سے زور قوت کو میرا مددگار بنائیں، کہا گیا، آپ کے سوا مدد کرنے والی کوئی ذات

نہیں ہے، میرے لیے آپ اپنی طرف سے طاقت پیدا کر دیجئے، اصل مسلمانوں  
 کی طاقت اس میں مضمر ہے، کس کی سلطنت رہی ہے؟ اگر کسی کی سلطنت رہتی  
 تو خلافت راشدہ رہتی اور اس کے بعد کوئی شہنشاہی رہتی تو سلطنت عباسیہ  
 جو پورے متمدن افریقہ اور ایشیا کے عظیم ترین ممالک پر حکومت کرتی تھی یہ  
 مغلوں کی سلطنت خود کتنی بڑی سلطنت تھی، یہ چیز یعنی نعمت اللہ تعالیٰ  
 کسی کو دے تو فائدہ اٹھانا چاہیے، میں اس کی تحقیر نہیں کرتا لیکن یہ مسلمان  
 کے لیے موت و زندگی کا سوال نہیں — یہ نہیں کہ سلطنت ختم ہو جائے  
 تو یہ اُمت برگئی اور جب سلطنت آئے تو یہ اُمت زندہ ہو گئی، اُمت  
 سلطنت سے بالاتر ہے، سلطنت اُمت سے بالاتر نہیں۔ سلطنت اُمت  
 کے لیے ہے، اُمت سلطنت کے لیے نہیں، سیرت سلطنت بھی پیدا کرتی  
 ہے اور سلطنت سے بھی عظیم تر چیز پیدا کرتی ہے اور وہ سیرت خود خدا کو  
 پسند ہے، جس کے انعام میں وہ ساری دنیا بھی عطا کر دے، اور ہفت اقلیم  
 کی سلطنت بھی عطا فرمادے۔۔۔۔۔ اور عطا بھی فرمائی ہے، کبھی حضرت  
 سلیمان علیہ السلام کو اور کبھی اپنے کسی اور محبوب بندے کو۔

”وَقُلْ رَبِّ اَدْخِلْنِيْ مُدْخَلَ صِدْقٍ وَّاَخْرِجْنِيْ مَخْرَجَ  
 صِدْقٍ۔“

میرا چلنا، پھرنا، اٹھنا بیٹھنا، مزاجینا سب تیرے لیے ہو اور الفاظ  
 قرآنی میں وہ کہا جاسکے جس کی نبی کو تعلیم دی گئی ہے۔

قُلْ اِنَّ صَلَاتِيْ وَنُسُكِيْ وَمَحْيَايَ وَمَمَاتِيْ لِلّٰهِ رَبِّ الْعَالَمِيْنَ

لَا شَرِيكَ لَكَ ۚ وَبَدَأَ الْإِنْسَانَ مِنْ عَلَقٍ وَإِنَّا آدَمُ الْمُسْلِمِينَ .

(الانعام — ۱۶۲)

(ترجمہ) (یہ بھی) کہہ دو کہ میری نماز اور میری عبادت اور میرا جینا اور میرا مرنا سب خدا کے رب العالمین ہی کے لیے ہے، جس کوئی شریک نہیں، اور مجھ کو اسی بات کا حکم ملا ہے اور میں سب سے اول فرمانبردار ہوں۔

مسلمان کی زندگی شریعت کے سانچہ میں قرآن و حدیث کے سانچہ میں سیرت نبویؐ کے سانچہ میں ڈھل کر نکلے، نہ اپنی خواہش سے جانا نہ اپنی خواہش سے آنا نہ اپنی خواہش سے اٹھنا، نہ اپنی خواہش سے بیٹھنا، نہ اپنی خواہش سے حکم چلانا، نہ اپنی خواہش سے حکم ماننا، اور نہ اپنی خواہش سے کسی کو زیر کرنا، نہ اپنی خواہش سے کسی کے سامنے زیر ہونا، یہ ہے اَدْخُلْنِيْ مَدْخَلَ صِدْقِيْ وَاَخْرِجْنِيْ مَخْرَجِ صِدْقِيْ ۔

ہر کام کے لیے شریعت کی دلیل چاہیے، خدا تعالیٰ کیا چاہتا ہے، اس وقت کا فرمان کیا ہے، اس وقت کا حکم کیا ہے؟ اس وقت خدا کا حکم ہے کہ ہم جھک جائیں، اس وقت خدا کا حکم ہے کہ ہم رک جائیں، حالی نے صحابہ کرامؓ کی تعریف کرتے ہوئے کہا ہے ۛ

بھڑکتی نہ تھی خود بخود آگ ان کی

شریعت کے قبضہ میں تھی باگ ان کی

جہاں کر دیا نرم نرم ماگئے وہ !!

جہاں کر دیا گرم گرم ماگئے وہ !!

حضرات! مجھے ایک تاریخ کے طالب علم کی حیثیت سے، پرانی یادیں  
 ستائیں اور میرے دل میں چٹکی لیں۔ یہ الگ بات ہے، لیکن قرآن ازل و  
 ابدی کتاب ہے، اور وہ خدا کا فیصلہ ناطق ہے، اصل چیز ہے اسلام کی  
 سیرت بنانا، یعنی نفس کی خواہش اپنے ذاتی مفادات اور وقتی تقاضوں  
 کو شریعت کے سامنے جھکا دینا اور اس کے تابع بنا دینا، یہ جھوٹی عزت  
 یہ ناموری، یہ شہرت، ہم چشموں میں عزت کوئی چیز نہیں ہے، اصل چیز  
 ہے امر الہی؛ اور امر الہی کیا ہے؟ اس کو تلاش کرنا کہ اللہ تعالیٰ  
 ہماری کیسی زندگی چاہتا ہے، اس وقت اسلام کی مصلحت کا تقاضا کیا  
 ہے؟ معیار اور کسوٹی یہ ہے کہ ہمیں کیا ملے گا؟ ساری جدوجہد سیاسی  
 جدوجہد سے لے کر معاشی جدوجہد تک اسی مرکز کے گرد گھومے وہ کیا؟  
 کہ ہمیں اس سے کیا ملے گا؟

آج تمام دنیا میں مسلمان ہیں، کون سا ملک ہے، جہاں آپ کے ملک  
 کے لوگ موجود نہیں؟ لیکن کس کے لیے ہیں، بس یہی مسئلہ ہے دعوت پھیلانے  
 کے لیے نہیں۔ ایسا نہیں ہے کہ انسانیت پر رحم کھا کر، انگلستان، کینیڈا،  
 امریکہ خود عرب ملکوں کی موجودہ خطرناک دیکھ کر وہ بے چین ہو کر اپنے  
 گھروں سے نکلے ہوں، یہ اَخْرَجْنِي مَخْرَجٍ صِدْقِ نہیں ہے اور  
 وہاں جو گئے تو یہ ”اَدْخِلْنِي مَدْخَلٍ صِدْقِ“ نہیں ہے، معاشی  
 مصلحت کے مفاد نے ان کو نکالا، معاشی مفاد نے ان کو وہاں داخل  
 کیا، معاشی و ذاتی و خانہ دانی مفاد نے ان کو وہاں رکھا، جب اس کا تقاضا

ہوگا کہ مکہ کے بجائے نیویارک چلے جائیں تو وہ چلے جائیں گے۔ آپ جب  
 چاہیں امتحان لے کر دیکھ لیجئے، اور جب اس کا تقاضا ہوگا کہ مکہ چلے آئیں  
 تو وہاں چلے آئیں گے۔ اس لیے نہیں کہ وہاں حرم ہے، بلکہ اس لیے کہ  
 معاشی مسئلہ کا تعلق وہاں سے ہے یہ نہ مُدْخَلٌ صِدْقٍ پر عمل کر  
 رہے ہیں اور نہ مُخْرَجٌ صِدْقٍ پر چل رہے ہیں۔ یہ اللہ کا حکم ہے  
 اپنے نبی کو تعلیم دی جا رہی ہے، اور آپ کے ذریعہ آپ کے طفیل میں امت  
 کو تعلیم دی جا رہی ہے، ہم دعا کریں رَبِّ ادْخِلْنِيْ مُدْخَلَ صِدْقٍ  
 وَ اَخْرِجْنِيْ مُخْرَجَ صِدْقٍ ہمارا جینا مرنا، ہمارا کسی سے خوش  
 ہونا، کسی سے ناراض ہونا، ہمارا ٹوٹنا اور جڑنا، ہمارا بگڑنا اور نینا، یہ  
 سب خدا کے حکم اور امرِ الہی کے تابع ہو، پھر دیکھئے کہ اللہ تعالیٰ کیا عطا  
 کرتا ہے؟ شکوہ اس سیرت کے بدل جانے کا ہے، اس ذہن کے بدل جانے  
 کا ہے کہ شریعت ہماری امام نہ رہی، شریعت ہمارا فیصلہ کرنے والی طاقت  
 نہ رہی جو ہمارے مسائل میں ایک حکم کی حیثیت رکھے۔ ہم نے شریعت کو  
 حاکم نہیں بنایا، ہم نے اپنی خواہشات کو اپنے مفادات کو حکم بنایا، بس  
 اس وقت اصل انقلاب جو مسلمانوں کے لیے ضروری ہے، وہ ہے سیرت  
 کا اختیار کرنا کہ ہماری زندگی اللہ اور اس کے رسول کے منشاء کے مطابق بن  
 جائے، وہ ہم سے جو کرائے وہ ہم کریں، وہ جو چھڑائے وہ ہم چھوڑیں۔  
 آج امتحان لے لیجئے، ہم سب مسلمان کہلاتے ہیں، اللہ کا شکر ہے  
 اللہ تعالیٰ کا ہر اہنہ ارا نعم ہے۔ ایمان کی دولت ہمارے پاس ہے۔ میں

ہرگز اس کا انکار نہیں کرتا، اور نہ اس کی اہمیت کم کرتا ہوں لیکن اس کے بعد ہماری سیرت کیا ہے؟ جس میں فائدہ دیکھا اس کو کیا، سیاسی جدوجہد کو لے لیجئے کہ ہمارے سامنے اسمبلیوں اور پارلیمنٹوں کی ممبریاں ہیں۔ اس کے بعد کی کمیٹیاں ہیں، اس کے بعد کے کمیشن ہیں اور اس کے بعد کے فوائد ہیں یعنی ہمیں ہیں، سرخ روئی ہیں اور دوسرے میدانوں میں دیکھ لیجئے۔ شادی بیاہ ہے، بس اس میں جو کچھ ہو رہا ہے، غلط ہو کر صحیح، اس کا مقصد یہ ہے کہ برادری میں تعریف ہونا نام روشن ہو، دھوم مچے کہ فلاں کی شادی اس طرح سے ہوئی، فلاں کام اس دھوم دھڑکے سے ہو، یہ تو اَدْخَلْنِيْ مَدْخَلًا صِدْقِيْ وَاٰخِرُ حَيْثِيْ مَخْرَجِ صِدْقِيْ نہیں ہے مسلمان کو پہلے یہ پوچھنا چاہیے کہ شریعت کا حکم کیا ہے، یہ ہمارے لیے جائز ہے کہ نہیں؟ صحابہ کرام نے تو یہی کیا کہ شراب جیسی چیز۔ اللہ تعالیٰ نے اپنے فضل سے ہم سب کو محفوظ رکھا ہے۔ کسی نے کہا ہے عَرَّ

چھٹی نہیں ہے منہ سے یہ کافر لگی ہوئی

امریکہ میں پرنیڈنٹ ہوور (HOOWER) کے زمانہ میں اس بات کی بھرپور کوشش کی گئی کہ امریکہ سے شراب چھوٹ جائے، دیکھ لیجئے اس کی تمام تر تفصیلات کہ اس کے لیے کیا کیا ذرائع استعمال کیے گئے، اس کے لیے جان سٹاک کی بازی لگادی، پروپیگنڈہ کیا، ترغیبات دیں، اس کے نقصانات بیان کیے گئے۔ تاریخ کی شہادت موجود ہے کہ بجائے کم ہونے کے مزید ترقی پڑ گئی اور ضد ہو گئی کہ شراب نہیں چھوٹ سکتی۔ آخر میں صدر اور حکومت کو ہار مانتی

پڑی۔ انہوں نے بار نہیں مانی، اس کے مقابلہ میں مدینہ میں بورہ پر بیٹھ کر اللہ کا بندہ اور اللہ کا رسول کہتا ہے :

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَسْنَامُ  
رَجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تَفْلِحُونَ -

(المائدہ — ۹۰)

(ترجمہ) اے ایمان والو! شراب اور جوا اور بت اور پاپ سے (یہ سب) ناپاک

کام و اعمال شیطان سے ہیں، سو ان سے بچتے رہنا تاکہ نجات پاؤ۔

یہ کہتا تھا کہ ادھر سے آواز آئی ”اِنَّهٗلَہِنَا اِنَّهٗلَہِنَا“ لوگوں کا میں ہے کہ ہونٹوں پر جتنی شراب گئی، اس سے آگے نہ بڑھنے پائی، ایک قطرہ بھی نہیں گیا، اسی وقت اندیل دی جو جہاں بیٹھا تھا اس نے وہیں اندیل دی، دیکھنے والوں کا بیان ہے کہ مدینہ کی کلیوں اور نالیوں میں شراب اس طرح بہ رہی تھی جیسے پانی بہتا ہے۔ اب اس کے بعد دیکھئے کہ شراب پینے کے کتنے واقعات حضرت عمر رضی اللہ عنہ کے زمانہ میں پیش آئے جبکہ تمدن بھی آگیا تھا، اور روم و ایران اور شام کی دولت کے خزانے امانڈ آئے تھے۔

اس وقت جس چیز کی کمی ہے اور جو چیز فیصلہ کن اور انقلاب انگیز ہے وہ ہے اسلامی سیرت کا اختیار کرنا اور اگر ایسا اجتماعی طور پر ہو تو کیا کہنے میں اجتماعی طور پر الحمد للہ کوششیں ہو رہی ہیں۔ انفرادی طور پر کوشش کر کے دیکھئے اور آپ سب لوگ الحمد للہ یہاں پر موجود ہیں، ہم میں سے ہر ایک شخص یہ طے کرے کہ شریعت کو مقدم رکھنا ہے، حکم الہی اور حکم شرعی پوچھنا ہے، کوئی سبھی کام

ہو، سیاسی انتخاب الیکشن سے لے کر شادی بیاہ، ختنہ، عقیقہ، مکان کی تعمیر، جائیداد کی تقسیم اور کھانے پینے تک یہ دیکھنا ہے کہ شریعت کی اجازت ہے کہ نہیں، اور شریعت کا حکم کیا ہے؟ اگر یہ بات پیدا ہو جائے تو تمام گوشیش حاصل، آپ کا یہاں آنا حاصل، اور میرا یہاں آنا اور کچھ کہنا حاصل ورنہ غشتند و گفتند برخواستند

بہ برسوں سے ہو رہا ہے نہ ہمیں کہنے سے فرصت ملتی ہے اور نہ آپ کے سننے کی عادت جاتی ہے، اس کا کچھ حاصل ہونا چاہیے جو نمازی نہیں سے وہ اب اس نماز سے جو ظہر کے وقت آنے والی ہے، مرتے مرتے عہد کر کے کہ نماز نہیں چھوڑیں گے۔ اگر خدا خواستہ آپ کسی ناجائز چیز کے عادی ہیں تو یہیں تو یہ کیجئے کہ اب اسے ہاتھ نہیں لگانا ہے یہ مسلمان سیاسی طور پر اتنے پیچھے ہیں۔ ہر جگہ اسی بات کا رونا ہے۔ سنتے سنتے کان پک گئے، جان لپو پیرا گئی۔ بس ہوجکا۔ کم سے کم اپنے شعور کے وقت سے سُن رہا ہو، کوئی مجلس کوئی جلسہ اس سے خالی نہیں، سیاسی رونا، اقتصادی رونا لیکن کوئی غم نہیں، کوئی فیصلہ نہیں۔ ضرورت ہے ہم اپنی سیرت بدلیں! اس کے بغیر کام نہیں چلتا، اور حب اللہ اپنے محبوب رسول سے یہ کہے اور اس کو تلقین کرے اور یہ وظیفہ بتائے کہ تم یہ دعا کرو کہ رَبِّ اَدْخِلْنِيْ مَدْخَلَ صِدْقٍ وَّاَخْرِجْنِيْ مَخْرَجِ صِدْقٍ تو ہم کس شمارہ قطار میں ہیں۔ قانون تو معمولی آدمی نہیں بدلتا، اور یہ تو اللہ تعالیٰ کا قانون ہے، اور قانون یہ ہے کہ پہلے تم بدلو گے۔

يٰۤاَيُّهَا سُرَائِلُ اذْكُرُوا الْعِمَّتِي الَّتِي اَلْعَمْتُ عَلَيْكُمْ

وَ اذْكُرُوا الْعَهْدِي اُدِّبْ بِعَهْدِكُمْ (البقرہ - ۴۰)

(ترجمہ) اے بنی اسرائیل! میرے وہ احسان یاد کرو جو میں نے تم پر کیے تھے اور اس اقرار کو پورا کرو جو تم نے مجھ سے کیا تھا میں اس اقرار کو پورا کروں گا جو میں نے تم سے کیا تھا۔

اے بنی اسرائیل! (جو اس وقت کی معزز و مکرم قوم تھی) اللہ کے احسان کو یاد کرو، جو تم پر کیا، اور میرے عہد کو پورا کرو میں تمہارا عہد پورا کروں گا۔ ترتیب یہ ہے، لیکن ہم چاہتے ہیں کہ اللہ میاں اپنا عہد پورا کریں، باقی پھر دیکھا جائے گا، اور اللہ میاں علیم وخبیر ہے۔ دل کے حالات جاننے والا ہے، پہلے سے دل میں یہ بات بیٹھی ہوئی ہے، سارا شکوہ خدا سے ہے، اسے صاحب یہ اُمت مرحومہ، یہ اشرف الامم کس طرح ذلیل کیسی خوار ہے، ہر جگہ پٹ رہی ہے اور یہ نہیں دیکھتے کہ ہم کیا کر رہے ہیں۔ آپ اپنی زندگی میں کون سی تبدیلی لائے۔ اتنے دنوں سے وعظ ہو رہے ہیں، تبلیغی جماعت کلام کر رہی ہے، ہم یہ دیکھ رہے ہیں کہ نہ شادی بیاہ کے رسم و رواج میں کوئی فرق ہے اور نہ مسلمانوں کے اسراف میں کوئی فرق ہے، اسی شہر میں کسی جگہ سے گزر رہا تھا، وہ روشنی دیکھی وہ روشنی دیکھی، خطرہ ہوا کہ شاید یہ گھر کسی مسلمان کا ہو۔ بس ایسا معلوم ہوتا تھا کہ تمام روشنی یہیں آگئی ہے کسی بات میں فرق لانے کو تیار نہیں۔ بیسن برس پہلے اور دس برس پہلے جو طرز زندگی تھا، وہی آج ہے جو نماز کے پابند نہیں، وہ نماز کے پابند

نہیں۔ جو پینے پلانے کا عادی تھا وہ پینے پلانے کا عادی ہے۔ جو مال میں، حقوق العباد میں، معاملات میں دیانت داری کو ضروری نہیں سمجھتا تھا وہ اب بھی ضروری نہیں سمجھتا۔ جو ہاتھ لگ جائے وہ اپنا مال۔ یہی ہندوستان کا ملک ہے، اگر آپ میں صداقت آجائے، انصاف آجائے، آپ میں خلوص آجائے۔ آپ میں سہمدی آجائے۔ انسانی جان و مال کا پورا احترام اور ملک کو بچانے کے لیے پوری مستحکم پیدا ہو جائے تو کوئی زبردستی کی بات نہیں، سنتِ خداوندی تو بڑی چیز ہے فطرتِ انسانی ہے کہ کہا جائے گا، اب آپ ہی انتظام سنبھالیے کہ یہ ملک تباہ ہو رہا ہے، اب گاڑی چلتی نہیں ہے۔ ہر آدمی آپ ہی کو چاہتا ہے۔ اپنا کام کرانا چاہتا ہے۔ اپنا وقت بچانا چاہتا ہے، نقصان سے بچنا چاہتا ہے، انسانی فطرت ہے۔ اگر اسے معلوم ہو جائے کہ یہ کام آپ ہی کے ذریعہ سے ہو سکتا ہے تو پھر کہاں کا قومی تعصب اور کہاں کی فرقہ دارانہ عصبیت، سب کہیں گے، لیجے۔ بس اب آپ سخی مٹاری قبول کیجئے۔ قوموں کی لیڈر شپ اس طرح ہاتھ میں نہیں آتی کہ آپ لڑتے بھی رہیں اور کام کچھ نہ کریں، اور شکوہ شکایت کریں، اور اس کے بعد کہیں کہ اقلیت میں ہونے کے باوجود ہمیں وہ حقوق ملیں اور ہماری مرضی پوری ہو اقلیت تو اقلیت، فرد واحد اپنی دیانت سے اپنی خلاتری سے اپنی قابلیت سے سب کو جھکا لیتا ہے اور اپنا لوازمات لیتا ہے، سیاسی شکوہ، سیاسی منظر ہرے اور احتجاج بہت ہیں لیکن ہم اپنی سیرت نہیں بدلتے

ہم میں کا ہر آدمی جس جگہ ہے جس محکمہ میں ہے، جس محاذ پر ہے، وہ ثنات  
 کر دے کہ آپ ایک سچے، راست باز انسان ہیں حق و انصاف کے معاملہ  
 میں آپ ہندو مسلم کی بھی کوئی تفریق نہیں کرتے، آپ کے لیے حرام ہے  
 کہ آپ کسی نا جائز پیسے کو نظر اٹھا کر بھی دیکھیں، یہ آپ کچھ دن کر کے  
 دیکھئے پھر ہندوستان کا نقشہ کیا ہوتا ہے، اور آپ کس مقام پر نظر  
 آتے ہیں؟

وَ اِخْرُجْ عَوْنًا اِنِ الْحَمْدُ لِلّٰهِ رَبِّ الْعَالَمِیْنَ  
 (بشکریہ "تعمیر حیات" لکھنؤ)  
 (۲۵ فروری ۱۹۸۸ء)

## قرآن

چاہتا ہے کہ

- اس پر ایمان لایا جائے ○ اسے پڑھا جائے
- اسے سمجھا جائے ○ اس پر عمل کیا جائے
- اور ○ اسے دوسروں تک پہنچایا جائے
- آپ کو ذرا کچھ سزا دینا ہے کیونکہ آپ نے اسے پڑھا ہے